

KUNSILL REĠJONALI PORT - PORT REGIONAL COUNCIL

97, St. Mary's Street, Tarxien | E-Mail: regjun-port.dlg@gov.mt | Tel: 27040492

Laqgħa Reġjun Port - Nu 02/2022 tar-Raba' Amministrazzjoni

Data: L-Erbgħa, 23 ta' Frar 2022

Ħin: 27:30

Bdiet: 28:00

Post: Microsoft Teams

Chev Paul Farrugia	President	Reġjun Port	Preżenti
Sra Alison Zerafa	Sindku	Kunsill Lokali Bormla	Assenti
Sur John Boxall	Sindku	Kunsill Lokali Birgu	Assenti
Sur Pierre Dalli	Sindku	Kunsill Lokali Fgura	Assenti
Sur Vincent Borg	Viċi Sindku	Kunsill Lokali Floriana	Preżenti
Sur Clive Pulis	Sindku	Kunsill Lokali Isla	Assenti
Sur Wayne Aquilina	Sindku	Kunsill Lokali Kalkara	Preżenti
Sur Dominic Grima	Sindku	Kunsill Lokali Paola	Skuzat
Sur Joseph Abela Galea	Sindku	Kunsill Lokali Tarxien	Assenti
Sur Ray Azzaopardi	Viċi Sindku	Kunsill Lokali Valletta	Preżenti
Sur Neil Attard	Sindku	Kunsill Lokali Xgħajra	Assenti
Sur Jorge Grech	Sindku	Kunsill Lokali Zabbar	Assenti
Sa Lianne Cassar	Aġent Deputat Segretarju Eżekuttiv	Reġjun Port	Preżenti
Sur Daniel Galea	Accountant	Reġjun Port	Preżenti għall-parti mill-laqgħa

2.1 Qari ta' ittri ta' apoloġija


2.1.1 Il-President informa li s-Sur Dominic Grima, kien informa li kellu l-laqgħa tl-Kunsill Lokali ta' Paola, għaldaqstant talab li jkun skużat. Il-President informa li ma kienx gie infurmat mill-Membri l-oħra rigward jekk kienux ser jattendu għall-laqgħa.

2.1.2 Fuq proposta tal-President, il-Membri laqgħu t-talba tal-President u għaldaqstant is-Sur Grima gie mnizzel bħala skużat u l-Membri l-oħrajn tniżlu bħala assenti.

2.2 Qari u Approvazzjoni tal-Minuti Laqgħa Nu.1

2.2.1 Il-Presidenti prezenta l-minuti hekk kif prezentati mill-Aġent Deutat Segretarju Eżekuttiv.

2.2.2 Fuq proposta tal-President, issekondata mis-Sur Wayne Aquilina, il-kumittatt approva il-minuti hekk kif prezentati.



KUNSILL REĠJONALI PORT – PORT REGIONAL COUNCIL

97, St. Mary's Street, Tarxien | E-Mail: regjun-port.dlg@gov.mt | Tel: 27040492

2.3 Punti maħruġa mill-Minuti

2.3.2 Reach Out Centre

Il-President semma li f' dan ir-rigward kollox għadu kif kien. Semma wkoll li l-proċess għadu 'l bogħod u jaħseb li tajjeb li wieħed jevalwa s-sitwazzjoni u jara għandux ir-Regjun imur lil hinn minn din l-idea.

2.3.2 Webiste Regjun Klok

Il-President semma li l-Uffiċjal tal-ICT flimkien mal-Uffiċjal tal-Kultura qed jaħdmu fuq dan il-proġett ukoll. Semma li kienet intbġhatet ċirkulari lill-Kunsilli Lokali sabiex tibda tingabar l-informazzjoni.

2.3.3 Accountant u Book keeping tar-Regjun

Il-President semma li l-Accountant kif ukoll is-servizz ta' nook keeping kien għaddej tajjeb.

2.3.4 Ingaġġ tal-Uffiċjali Reġjonali

Il-President semma li anki fil-laqgħat tal-Eżekuttiv tal-Assoċjazzjoni Kunsilli Lokali, qamet diskussjoni fejn il-President tar-Regjuni qed jirrimarkaw li minkejja li l-allokazzjoni mill-Gvern Ċentrali naqset peress li issa hemm is-sitt Reġjun, kif ukoll id-Divizjoni għadha ma kkomunikatx jekk hux ser tkun qed tagħddi fondi għas-salarji ta' dawn l-uffiċjali għall-kumplement tal-kuntratt li sar magħhom. Il-President propona li qabel ikun hemm konferma mid-Dipartiment, ir-Regjun ma jkompliex bil-proċess sabiex jimpjega ż-żewġ Uffiċjali li għadd fadal. Is-Segretarja proponiet li sabiex ikun hemm stampa ċara tas-sitwazzjoni finanzjarja minħabba r-ristrutturar amministrattiv kif ukoll it-tnaqqis fl-allokazzjoni, titlob lill-accountant sabiex iħejji estimi draft ta' dan l-infiq kontra l-allokazzjoni kurrenti kif ukoll inkluz l-ispiza tas-salarji tas-sitt uffiċjali. Il-Membri qablu li għandha tiġi prezentata din l-informazzjoni fil-laqgħa li jmiss.

2.3.5 Kontijiet bankarji Reġjun Port


Il-President semma li l-proċess mal-APS kien mixi wkoll. Kien fadal l-aħħar ftit dokumenti li għaddew lill-bank ukoll.

2.3.6 Interim Audit

Il-President semma li dan beda u kien hemm ukoll site visit mid-Direttur tal-Compliance. Semma wkoll li fid-dawl li għaddej Interim Audit, id-Direttur Ġenerali kien baġħat Direttiva lir-Regjun Port biex sakemm jintemm dan l-audit, ir-Regjun ma jidhul fl-ebda spiza għajr dik ta' salarji u spejjeż amministrattivi.

2.3.7 Haddiema RSSL

Il-President semma li l-haddiema ser ikunu assenjati kif ġej:
 Marzu 2022 – Kunsill Lokali Bormla, Floriana u l-Belt
 April 2022 – Kunsill Lokali Birgu u Kunsill Lokali Floriana
 Mejju 2022 – Kunsill Lokali Paola u Kunsill Lokali Fgura



KUNSILL REĠJONALI PORT - PORT REGIONAL COUNCIL

97, St. Mary's Street, Tarxien | E-Mail: regjun-port.dlg@gov.mt | Tel: 27040492

2.3.8 Fondazzjoni Soċjali Reġjun Port

Il-President semma li l-Kunsilli Lokali jistgħu jibgħatu rikjesta għall-ħaddiema ta' RSSL minn Ġunju 2022 'l quddiem.

Il-President semma li minkejja li intbġhatet komunikazzjoni lid-Divizjoni għall-approvazzjoni ta' dan il-proġett, id-Direttur Ġenerali baqa' ma tax risposta ċara. Semma li l-Ispettur li qed jiltaqa' miegħu fuq dan il-proġett talab permess mingħand il-President jekk jistax jikkomunika mad-Direttur Ġenerali huwa personali.

2.3.9 Emblema Reġjun Port

Il-President semma li kien jidher li r-Reġjun kien wasal sabiex itemm id-disinn tal-Emblema imma semma li minkejja li r-Reġjun qabbad espert eraldiku sabiex jagħmel dan ix-xogħol xorta waħda qed ikun hemm diżgħwit fuq dak li qed jipproponi hu ma' dak li d-Divizjoni qed tgħid li għandu jsir. Il-President semma li minkejja ir-Reġjun kemm-il darba talab lid-Divizjoni linji gwida sabiex l-espert jimxi magħhom, dawn qatt ma waslu biss pero issa fi twegibiet mid-Divizjoni qed tiġi kwotata l-liġi sussidjarja 363.178 li din tati spjega ta' l-emblemi li hemm mhux ta' kif l-emblemi jridu jkunu. Semma li sere ikompli d-diskussjonijiet kemm mad-Divizjoni kif ukoll ma' l-Espert sabiex nikkonkludi. Il-President semma li id-Divizjoni infurmat li r-Reġjun ma jistax ikun rappreżentat b' kuruna navali. Is-Sur Ray Azzopardi semma li l-Belt Valletta għandha tkun identifikata bħala l-Belt Kapitali u li ma jaqbilx li l-Belt Valletta u l-Birgu jkunu rappreżentati bl-istess kuruna.

Il-President informa li jispera li sal-laqgħa li jmiss tkun giet iffinalizzata l-emblema.

2.3.10 Intervisti għall- post vakant Skala 11 u Segretarju Eżekuttiv skala 7

Il-President informa li s-sejha ta' Assistent Principali li kienet inħarġet internament kinet għalqet fit-22 ta' Frar 2022 u li għalija daħlet applikazzjoni waħda biss. Semma li s-sejha għall-Segretarju Eżekuttiv għada miftuħa u tagħlaq nhar 28 ta' Frar 2022. Is-Segretarja talbet li għandu jiġi maħtur board tal-intervisti sabiex ikun jista' jitkompla l-proċess. Il-President semma li minħabba ċirkulari maħruġa mill-OPM li għalissa kellu jitwaqqaf kull tip ta' proċess ta' reklutaġġ minħabba li wasalna qrib l-Elezzjoni Ġenerali, il-President semma li għalissa ser iħalli kollox kif inhu. Filwaqt li s-Segretarja spjega li proċess mibdi u li jkun wasal f' fażi avvanzata jista' jitkompla, il-President talab li dan għandu jiġi bil-miktub mill-HR Unit tad-Divizjoni sabie xwara ma jkunx hemm problemi.

2.3.11 Tribunal Lokali

Il-President semma li wara l-laqgħa Nu1, is-Segretarja kienet infurmat lid-Divizjoni bid-deċiżjoni tal-Kumitat li t-Tribuna Lokali Żejtun ma jibqax fir-responsabbilita' tar-Regjun Port minħabba r-raġunijiet li nagħtaw fl-ewwel laqgħa. Id-Direttur



Il-Belt Valletta
(Città Umilissima)



Il-Birgu
(Città Vittoriosa)



L-Isla
(Città Invicta)



Bormla
(Città Cospicua)



Haż-Zabbar
(Città Hompesch)




Il-Fgura



Flonana



Il-Kalkara



Paola



Hal-Tarxien



Ix-Xghajra

KUNSILL REĠJONALI PORT - PORT REGIONAL COUNCIL

97, St. Mary's Street, Tarxien | E-Mail: regjun-port.dlg@gov.mt | Tel: 27040492

Generali talab li din id-deċiżjoni tiġi irtirata għaliex ir-Regjun qed ikun skorret meta jabdika minn din ir-responsabbilita'. Il-President semma li fid-dawl ta' dan kollu ir-Regjun ser jibqa' responsabbli għat-Tribunal Lokali Żejtun biss pero fix-xhur li ġejjin ser ikun qed joħroġ sejha ta' interess sabiex issib binja waħda li tkun tista' tiġbor fiha; it-Tribunal, l-amministrattiv ta' Tribunal kif ukoll l-Uffiċjali Reġjonali.

Il-President semma li flimkien mal-Aġent Deputat Segretarju Eżekuttiv huwa l-taqa' mas-Sindku u s-Segretarju Eżekuttiv tal-Kunsill Lokali Żejtun sabiex possibbilment jiġi maqbul u fformulat kuntratt sabiex tkun koperta l-binja li r-Regjun qed jikri minghand il-Kunsill Lokali sabiex ikollha l-użu ta' Tribunal Lokali. Il-President semma li s-Segretarju Eżekuttiv tal-Kunsill Lokali taż-Żejtun għadda lir-Regjun kopja tal-agreement li qed ikun propost u li jiġedded kull sitt xhur. Semma li dan għadda għand l-avukat tar-Regjun sabiex jagħti l-feedback tiegħu peress li hemm xi klawżoli li r-Regjun jidhirlu li m' għandhomx ikunu miktuba bil-mod li nkitbu.

2.3.12 Kuntratti tal-Uffiċju Amministrattiv Reġjun Port u garxxijiet

Il-President semma li flimkien mal-Aġent Deputat Segretarju Eżekuttiv kien il-taqa' mal-Avukat tar-Regjun kif ukoll mas-sid li minghandu jinkrew kemm l-Uffiċju tar-Regjun kif ukoll il-garaxxijiet li jintużaw bħala stores u iġġedded il-kuntratti li kien hemm eżistenti dan anki wara approvazzjoni li kienet ingabet mid-Divizjoni. Semma li l-kuntratt tal-Uffiċju gie imġedded għal erba' snin filwaqt li l-garaxxijiet sar kuntratt ta' sentejn peress li wkoll kien skada. Semma li r-rati tal-kerabbaq għalma kienu.

2.3.13 Haddiema Air Malta

Il-President semma li kienu bdew diskussjonijiet ma' RSSL fuq il-possibbiltà li haddiema tal-Air Malta jiġu assenjati mal-Kunsilli Lokali.

2.3.14 Korispondenza anonima li rċieva l-President


Il-President semma li kif kien qal fil-Laqgħa ta' qabel, huwa kien għadda l-korrispondenza lill-avukat.

2.3.15 Skemi maħruġa mir-Regjun

Il-President semma li kif diġa spjega hemm direttiva mid-Divizjoni li għalissa sakemm jitlesta l-awditjar, ir-Regjun ma joħroġx skemi.

2.3.16 Performance Bonus

Il-President kien semma li l-haddiema ingħataw il-Performance Bonus li kien approvat. Semma li l-Performance Bonus tas-Sa.



KUNSILL REGIONALI PORT - PORT REGIONAL COUNCIL

97, St. Mary's Street, Tarxien | E-Mail: regjun-port.dlg@gov.mt | Tel: 27040492

Galea kien għadu pendenti peress li hija ma ffirmatx l-appiasal report. Il-President semma wkoll li kien hemm konferma mid-Divizjoni li l-Aġent Deputat Segretarju Eżekuttiv huwa wkoll intitolat għall-Performance Bonus pro-rata. Għaldaqstant huwa talab lill-Aġent Deputat Segretarju Eżekuttiv sabiex tipprepara dak li huwa neccessarju sabiex ir-Regjun ikun jista' jipprezenta l-Performance Bonus.

2.4 Konsiderazzjoni u Approvazzjoni ta l-iskeda ta' pagamenti Nru 02/2022


- 2.4.1 Fuq proposta tal-President li giet issekondata minn mis-Sur Vincent Borg u s-Sur Ray Azzopardi giet approvata l-iskeda ta' pagamenti għall-perjodu ta' bejn l-20 Jannar 2022 u t-23 ta' Frar 2022 li kienet tammonta għall-€36,004.57.
- 2.4.2 Il-President semma li wara approvazzjoni li kien hemm mid-Direttur Ġenerali, ir-Regjun qed juża l-kontijiet bankarji tar-Regjun Xlokk sabiex jagħmel dawn il-pagamenti.

2.5 Prezentazzjoni u Approvazzjoni Rapport Finanzjarju Regjun Xlokk –ir-Raba' Kwart tas-Sena 2021

- 2.5.1 L-accountant tar-Regjun is-Sur Daniel Galea daħal għal-laqgħa online fis-18:15.
- 2.5.2 Is-Sur Galea ta spjega tar-Rapport Finanzjarju għar-Raba' Kwart tas-sena Finanzjarja 2021. Spjega kemm id-dhul kif ukoll l-ispejjeż li r-Regjun kellu f' dan il-perjodu.
- 2.5.3 Il-President prezenta r-rapport finanzjarju għall-approvazzjoni u għamel referenza għall-overview tar-rapport fejn hemm dettalji tan-nefqi u d-dhul li kien għamel ir-Regjun.
- 2.5.4 Fuq proposta tal-President issekondata mis-Sur Ray Azzopardi, il-Kummitat approva r-rapport hekk kif prezentat.

2.6 Prezentazzjoni u Approvazzjoni Għeluq s-Sena Finanzjarja 2021

- 2.6.1 Is-Sur Galea ta farsa lejn ir-Rapport Finanzjarju Għeluq is-sena 2021. Is-Sur Galea għamel referenza għall-pożizzjoni b' saħħitha li għandu r-Regjun Fejn kien qed jagħlaq is-sena bilanċ disponibbli ta' €1.6miljun.
- 2.6.1 Fuq proposta tal-President issekondata mis-Sur Ray Azzopardi, il-Kummitat approva r-rapport finanzjarju kif kien prezentat.
- 2.6.2 Il-President irringrazzja lis-Sur Galea tax-xogħol tiegħu. Is-Sur Galea ħalla l-laqgħa għall-habta tas-18:35.



KUNSILL REĠJUNALI PORT - PORT REGIONAL COUNCIL

97, St. Mary's Street, Tarxien | E-Mail: regjun-port.dlg@gov.mt | Tel: 27040492

2.7 Binja Tribunal Lokali u Stores


- 2.7.1 Il-President għamel referenza li dan is-sugġett kien ġie diġa diskuss aktar kmieni fil-laqgħa waqt il-Punti maħruġa mill-Minuti.
- 2.7.2 Is-Sur Clive Pulis talab li jiġi skużat mil-laqgħa fis-18:36.

2.8 Emblema Reġjun Port

- 2.8.1 Il-President għamel referenza li dan is-sugġett kien ġie diġa diskuss aktar kmieni fil-laqgħa waqt il-Punti maħruġa mill-Minuti.

2.9 Komunikazzjoni oħra mill-President

- 2.9.1 Il-President semma li aktar kmieni dik il-ġimgħa kien avviciinat minn persuna li giet ir-Reġjun u nnufrmat li hija kienet giet detailed mar-Reġjun. Il-President semma li huwa baġħat lid-Divizjoni sabiex jara jekk kellhom xi dokumenti ta' dan id-detailing kif ukoll staqsa kif huwa ma kienx ġie infurmat li dan kien seħħ b' effett mis-16 ta' Frar. Semma li f' risposta li tat id-Divizjoni jidher li detailing kien sar. Il-President ikjarifika li dan id-detailing kien għamel rikjesta għalih huwa wara li ra li t-Tribunal m' għandux staff sabiex jopera tajjeb. Semma wkoll li l-Aġent Deputat Segretarju Eżekuttiv ma kinitx infurmata b' din it-talba. Semma li fuq parir li ħa anki mill-President tal-AKL li huwa għandu jitlob li dan id-detailing jiġi mwaqqaf mir-Reġjun anki minħabba li r-Reġjun bħal issa għaddej minn Interim Audit mill-NAO.
- 2.9.2 Il-President talab li l-lista tal-Membri tal-Board tal-Belt Kulturali Ewropeja 2031 kienet iffinalizzata mill-Kunsill Lokali tal-Birgu wara li kull Kunsill Lokali xeħet in-nomina tiegħu għall-persuni li ħass li jkunu utli u denji li jkunu parti minn dan il-Board. Il-President talab lill-Aġent Deputat Segretarju Eżekuttiv sabiex tiċċirkola l-lista tal-Membri tal-Board magħżula lill-Membri tar-Reġjun Port. Semma li jekk ikun hemm qbil fuq dawn il-Membri, l-Uffiċjal tal-Kultura tkun tista' tibda l-proċess sabiex din il-lista tkun uffiċjali għax il-proċess irrid jitla' qkoll quddiem il-Parlament.
- 2.9.3 Il-President semma qed jitkompla x-xogħol fuq il-Bid Book għall-Belt Kapitali Ewropeja 2031. Semma li l-Uffiċja tal-Kultura kif ukoll l-Aġent Deputat Segretarju Eżekuttiv iltaqgħu ma' Uffiċjal minn Valletta Cultural Agency sabiex jiddiskutu aktar fid-dettal. L-Aġent Deputat Segretarju Eżekuttiv spjegat li jidher li l-proċess tal-Bid Book huwa wieħed elaborat u li għalih r-Reġjun irrid jikkommissjona tim speċjalizzat fosthom Direttur Artistiku kif ukoll persuni Internazzjonali li ġieli haddmu f' dan is-settur. Semmiet li l-kompetizzjoni hija kbira u dan kollu hemm indikazzjonijiet ċari li jiġi jiswa mijiet ta' eluf. Għaldaqstant, hija enfasizzat li bir-Riżorsi tar-Reġjun biss dan mhux ser ikun possibbli li jsir u r-Reġjun għandu jibda diskussjonijiet anki mal-Ministru tal-Kultura sabiex ikun hemm mod li dan jiġi ffinanzjat.



KUNSILL REĠJONALI PORT - PORT REGIONAL COUNCIL

97, St. Mary's Street, Tarxien | E-Mail: regjun-port.dlg@gov.mt | Tel: 27040492

- 2.9.4 Il-President semma li ser ikun qed jipprova jsib servizz ta' persuna li tkun tista' tassisti sabiex tinkiteb is-sejha sabiex jinxtraw il-vannijiet elettrici ffinanzjati mill-Aġenzija LESA. Il-President semma li l-Aġent Deputat Segretarju Eżekuttiv tinsab mogħbbija b' ħafna xogħol anki tal-AKL u għaldaqstant ser jara biex dan jiġi out sourced dan is-servizz. Is-Sur Wayne Aquilina semma li minkejja li bla ebda dubju wieħed ifaħħar l-inizjattiva tar-Reġjun għal dawn il-vannijiet, semma wkoll li rridu bejnietna bħala Kunsilli Lokali u r-Reġjun ikun hemm pjan ta' kis ser jintuza dan is-servizz. Dan peress li issa kwazi kull Kunsill Lokali ser ikollu l-vannijiet tiegħu u anki l-Gvern Ċentrali nieda l-inizjattiva ta' Silver T – transport għall-anzjani kwazi f' kull

lokalita'. Is-Sur Aquilina propona li dan is-servizz offrut mir-Reġjun jista' forsi jintuza sabiex joħloq turizmu intern bejn il-lokalitajiet tar-Reġjun. Il-President semma li din il-proposta trid tintlaqa' wkoll mill-LESA peress li l-proċett iffinanzjat minnhom. L-Aġent Deputat Segretarju Eżekuttiv staqsiet jekk hux ser ikun hemm xuffier assenjati/ impjegati mar-Reġjun jew inkella kull Kunsill li jissellef dawn il-vannijiet juza x-xufiera tiegħu. Il-President semma li huwa qiegħed f' taħdidiet mal-RSSL sabiex forsi jkollu impjegati assenjati mar-Reġjun li jkunu jistgħu jsuqu dawn il-vannijiet.

- 2.9.5 Il-President semma li kien irċieva proposta sabiex ir-Reġjun jidħol f' kollaborazzjoni sabiex issir Wine Festival li ser issir ġewwa l-Argotti f' Ġunju 2022. Il-President semma li minħabba d-Direttiva li hemm bħal issa imposta fuq ir-Reġjun, din il-proposta ser tkun qed tinzamm pendent għal meta r-Reġjun ikun jista' jembarka fuq proġetti.

1.10 Komunikazzjoni mill-Membri

- 1.10.1 Is-Sur Ray Azzopardi propona li meta jkun jista' joħroġ skemi r-Reġjun għandu jara jassistix lill-Kunsilli Lokali sabiex itejjeb il-kwalita' ta' għonna li jinstabu fil-lokalitajiet. Il-President semma li dak li qed jiġi propost mis-Sur Azzopardi huwa diġa inkluż fil-pjan ta' ħidma li ser ikun qed jaħdem fuq r-Reġjun.

1.11 Aġġornament

- 2.11.1 Il-Laqqha giet fi tmiemha fis-19:30, il-Membri qablu li għandhom jaġġornaw u jerggħu jiltaqqhu nhar l-Erbgħa, 9 ta' Marzu 2022 fil-17:30 permezz ta' Microsoft Teams.


Chev Paul Farrugia

President Reġjun Xlokk


Lianne Cassar

Aġent Deputat Segretarju Eżekuttiv